
פאַראייניקטער פראָנט 


(אײגאַקטער) 


פּעוואָנען: 


דװאָרקין -- פאָרמאן אין שאַם 
כייקיןן -- אַ פּרעסער, אַ צװוייפּאַנימדיקער 
מאָריפ -- אַ פּרעסער, אַ באַוואוסטזיניקער 
גאָפֿי -- פינישערן, שאַפּ טשערליירי, לינקע 
הערי -- אַפּערײטאָר, שאַפּ טשערמאן, רעכטער 
סערקע -- צוריקנעשטאַנענע אַרבעטערן 
מערי -- צוריקגעשטאַנענע אַרבעטערן, זינגט לידלער 
פרירא -- נייע ,האַנט" אין שאַפּ 
מיפטער בענדער - ביזנעס-אַגענט 
אַרבעטער, מענער און פרויען, זיצן באַ די טישן און אַרבעטן. 


(סצענע: 8אַ שאַָפּ פון מאַנטלען ‏ עס שטײען שמאָלע טישן 
מיט אַנגעװאַרפענע קלײדער. א פיגור. אפן דיל אָנגעשניטענע 
שטיקלעדך סכוירע, אפן װאגט הענגען פּעטראָנס. אף אַ נידעריסה 
טיש ליגו צװײי פרעס:ברעטער, אַן עמער װאַסער, א ספֿאַנדזש און 
צװײ פרעס:אײזגס. כייקין און מאָריס שטײען אײגער אנוטקעגן דעם 
אנדערן און פרעסן. באַ א נידעריס שמאָל סישל, װאו עס שטײען 
ספולן מיט פּאָדים, ליגון שערן אוו שטיסלעך סכוירע. עס זיצן די 
פינישטערס גאָסי, סערקע, מערי און אַנדערע פרויען און מענער. מערי 
זינגט ט פֿאָפּולער גאַסרלידל. פּאָרמאַן שטײט לעבן פיגור מיט 8 
"סיפ מעזשור" אַפן האַלדז, האַלט ט פּאַרטיקן מאַגטל אַפן האַנס. 
װארפט אויגן אין דער ריכטונג צום טישל, פונװאַנען ער הערט דאָס 
זינגעו. לויפט אַלֶע װײלע מיט דעם מאַנטל אַהין און צוריס אין דער 
צווייטער אָפּטײלונג פון שאַפּ, פוווואנען עס הערט זיך שטילער גע" 
רויש, װי מאַשיגען װאַלטן גענייט.) 

מנס "יפ פין 
פערקע (צו מערין) -- זינגט עפּעס אַ ליבעס-ליד?ל װאָס זאָל 
אַזױ אַ סטשאבע טאָן באם האַרצן. 
מערי (גיט אַ בייס דעם ברעג פּאָדים) -- איך האָב עס. (זינגט): 
,איד ביז דאָך שוין אַ מיידל אין די יאָרן, 
װאָס האָסטו מיר מיין קאָפּ פאַרדרייט; 
איך װאָלט שוין לאננ אַ קאַלע נגעװאָרן, 
און עפשער טאַקע כאַסענע געהאַט." 
סערקע -- מ'שיסט באַ איר. און וואו נעמט מען אַ כאָסן? 
כייקין (דרייט אויס דעם קאָפּ) -- און וואו בין איך? 
מאָריפ (גיט אַ שפּײ אַפן אייזן) טפו! 
פערקע (צו בייקיגען) -- אין דר'ערד, װי א באַרג. איידער 
נעמען אַזאַ מאַן װי דו, איז בעסער די געזפּײפּ, 
מאַריפ (צו כייקינעו) -- זעסט שוין, אַז אַפילע סערקע איז 
שויז אַ מייוון אַף דיר. 
פערקע -- װאָס מיינסטו? איך . . . -- -= -- 
דװאָרקין (גיט 8 געשריי) -- װאָס איז דאָ, װאָס? שוין באַלך 
צוועלף אַזיינער און קיין אַרבעט זע איך נאָך ניט, 
(אַלע קוקן זיך איבער, בלײבן 8ַ װײלע שמיל. בִיקִין געמט 
זיך יאָגן אין דער ארבעט.) 
מאָריפ (קוקט אַף כייקיוען) -- שוין, דער פערד האָט זיך 
אין דיר צעבריקעט? 
גאָפֿי -- מאָריס, באַלײידיק ניט די פערד, וויי? צו זיין אַ פערד 
דאַרף ער האָבן כאָטש נאָך אַביסל סייכ?ל. איך האָב נאָך ניט געזען 
אַ פערד, װאָס זאָל זיך אַלֵיין איינשפּאַנען אין װאָנן און געבן דעם 
פורמאַן די בייטש אין האַנט, 
(דװאָרקין קוקט בײז דורכן אַרבל'לאָך אִף די אַרבעטער װי זי 
רעדן. זײי װינקען זיך איבער. עס װערט אַ װײלע שטיל. ער לויפט 
אַװעק אין דער צווייטער אָפּטײלונג פון שאַפ. 
מאָריפֿ - דו האָסט אָבער געדאַרפט זען װי ער האָט סייבל 
געהאַט צו כאַנפענען אונזערע יוניאָן-ביוראָקראַטן באַם נעכטיקן 
מיטינג. דאַכט זיך, אַזױ איז ער געזעסן און געכראָפּעט, נאָר וי 
עס איז געקומען צו שטימען פאַר עפּעס: אַהאַ! וי אונזער ביזנעס- 
אַגענט האָט געהויבן די האַנט, אַזױ האָט כייקין געהויבן, און װאָס 
בענדער האָט נאָר אַרױסגעזאָגט, האָט כייקין געקלאַפּט, וי אַ פערד 
מיט די פּאַטקאַװעס, 

כייקין -- ס'געפעלט דיר ניט? ס'ט געװאָלט איך זאָל קלאַפּן 
פאַר דיר? פאַר מיר איז מיסטער בענדער א גאַנץ גנוטער ביזנעס- 
אַגענט. הערסט, אַז די יוניע וװויל איינפירן דעם , שטעק-אָפּ סיסטעם" 
געפעלט זיי דאָס ניט. האַרגעט מען אַװעק אַ נאַנצן אָװונט. (שטעלטּ 
טװעק דעס אײין) און דו מיינסט, אַז איר האָט נעמאַכט אַ פאַר- 
אייניקטן פראַנט װועט אייך העלפן? אַז די יוניע זאַנט געבן, װעט 
זיין גענעבן. 

מאָריפֿ - עס ווענדט זיד ווער ס'איז די יוניאָן: סיר צִי די 
ביוראַקראַטן? אָבער אַ בראָך צו דיר, סיי װוי, אַז דו ווייסט אַפילע 
ניט פאַרװאָס דו האָסט געשטימט (צו די פיוישערס) איר הערט? 
, שטעק-אָפּ סיסטעם, " 

גאָפֿי -- װאָס אַרט אים, װאָס דער ,טשעק-אָף סיסטעם" איז 
קענן די יוניאָן פּרינציפּן? 

כייקין -- איך קען ניט דעפּאַזיטן קיין פּרינציפּן, און סיי וי 
ווייס איך, אַז די באַאַמטע וועלן דאָס דורכפירן, טאָ צו װאָס דאַרף 
איר זיין דער שלעכטער? אֶלל-רייט, דער באָס וװוי? זיך באַדערן 
און אַרונטערנעמען די דיוס פאַר דער יוניע, נו װאָס איז דער 
אונטערשייר? 

סערקע -- נו, אַ דיינע מיר אַביס? וי אַזױ מ'וועט נעמען 
די" עה 

נאָפֿי (סוקט איר אַן) -- עס דאַרף שוין נאָר זיין דיין דייגע, און 
אונזער אַלֶעמענס דייגע. 

מאָריפ -- איך גלויב קוים אויב זיי וועלן װאַגן צו רעדן וועגן 
דעם נאָד דער מאַפּאַלע װאָס זיי האָבן געכאַפּט באַם נעכטיקן מיטינג. 
(רעדט מיט באַגײסטערונג אוו װײזט מיט די הענט) איין מעכטיקע 
פאַראייניקטע האַנט פון קאָמוניסטן, סאַציאַליסטן, פון אַלע באַוואוסט- 
זיניקע רענק און פיילער, האָט זיך אויפנגעהויבן קעגן זייער באַשלוס., 
בלויז אַ פערצן כייקינס האָבן געשטימט מיט די ביוראָקראַטן. (אַלֶע 
לאַכן). 

כייקין -- איך ווי? גאָרניט וויסן. מיסטער בענדער האָט גע- 
זאָגט: אָנגענומען, איז אָנגענומען. אוֹן עס װעט זיין אַ , שטעק-"אָפּ 
סיסטעם." 

נאָפֿי -- אַבער מיר אַרבעטער אין די שעפּער האַנן אויד װאָס 
צו זאָגן, און אַז מיר װעלן זאָגן ניין, װעט זיין ניין! 

מערי -- באַלד װע? איך זיר שטעלן קריגן מיט מיסטער בענ- 


טי ייר 


עקאט טע עלע אלש 1 ןיהא בר רג פילק 
: זי = ר + וי ימי . : 


בייל 


לת יי 
וו ?= ביאטישרט יי 
=אראריישסאשהטר שי ייו אי 


יט אי י.י 

דער טאָמער האָב איך דעם שטיק? דזשאַב, זאָל איך נאָך דאָס 
אויד פאַרלירן. 

פערקע -- און מיסטער בענדער קען אונז נאָך . . . (דװאָרקין 
לויפט דורך. סערקע בלײיבט שטיל). 

גאָפֿי -- װאָס ווערט איר אַזױ צעשראָקן, ווען מיסטער דװאָר- 
קין ניט אַ קוק אַף אייך? לאָזט אים איינמאָל זיך נוט אָנקוקן אַף 
אייך, װועט אים מיעס ווערן. מיר זיינען נאָר ניט אַזעלכע פּאַרשױינען, 
אַז ער זאָל שטענדיק װועלן קוקן אַףּ אונז. 

(דװאַרקין געמט אַרונוטער אַ פעטערן פּן װאַנט, לויפט אין 


דער צווייטער אָפּטײלונג.) 
כייקין -- נו, מערי, זינג בעסער עפּעס, עס זאָל זיין אַפּעטיט 


פאַר דינער. 
מערי -- וועסט מיך טריטן מיט אייז-קרים? 
כייקין -- 8 מאַקע ניע כאָטשעש? 
מערי -- האָב איך דיך אין דר'ערד, זינג איד סיי װוי (זיגגט); 
"מאַמעניו, ליובעניו, האַרצעניו, קרוינעניו, 
שווייג זשע אַביסעלע שטיל." 
אַלץ באַם טיש {העלפן זינגעו) -- שטיל, שטיל, 


(דװאַרקין קומט אַרײן, קוקט בײז) 

כייקין (מיט כויפע ריד) -- זאָל זיין שטיל, לאָזט אַרבעטן 
ואַלע װערן שטיל). 

מאָריפ -- אַ ספּאָנדזש דיר אין די קישקעס, דו לעקער, דו 
האַסט דאָך איר אַליין געבעטן צו זינגען. 

כייקין (הירזשעט) -- נו, און אַז איד װעל איר בעטן מיט מיר 
כאַסענע האָבן, דאַרף זי מיך פאָלגן? 

דװאָרקין (צעקאַכט זיך) -- װאָס איז דאָ, װאָס, אַ שאַפּ צי 
אַ קלויסטער? 

גאָפֿי (מאַכט זיך גיט הערודיק, אוו פֿאַגגט אֶן זינגען אַ 
רעװאַלוציאַנערע מעלאָדיע.) 

דװאָלקין (לויפּט צו צום טישל, טײטלט צו גאָסין מיטן פַּיי 
גער)-- הער נאָר, דאָ אין שאַפּ אַרבעט מען מיט די הענט, אָבער ניט 
מיטן מויל, און אויב איר ווילט זינגען, וועט איר דאָס פריער אַרײנ- 
שרייבן אין אַנרימענט, אָבער דערוויילע -- שאַראַפּ! 

גאָפֿי (גיט זיך אַ שטעל אויף) -- מיסטער דװאָרקין, שאַראַפּ 
וועט איר שרייען אַף אייער טאַטן, אָבער ניט צו אונז (כאַפּט אַרױס 

דאָס פייפל פון קעשענע) איר זעט! דאָס איז אונזער אַנרימענט, 
און מיט דעם פייפן מיר אַה אייערע געהיימע אָפּמאַכן מיט אונזערע 
פירער,. איך האָב אייר פאַרדוננען מיינע הענט, אָבער ניט דאָס מויל, 

(שַלע לייגן אַװעק די אַרבעט, האַלטן די הענט צזאַמענגעלײגט 
און קוקן זיך איין.) 

דװאָרקין -- װאָס איז דאָ, װאָס? איר אַרבעט צי איר זאָגט 
בראַכע? דער זיינער רוקט זיך. 

(כייקין כאַפּט זיך צו דער אַרבעט. אַלע 1נעמען זיך פֿאַמעלעך 
װידער צן דער אַרבעט.) 

מאָריפ (גיט 8 שפּיי אַפן אייזן) -- ברידערלער, מוט זאָל מען 
האָבן! (גיט ט קלאפ מיטן אײזן). 

ודװאַרקין לויפט דורך אַהין אן צוריק דעם שאַפּ, קוסט אֶן 
בייז גאָסין, גייט אַרױס אין צװײיטער אָפּטײלונג. גאָסי נעמט װידער 
אַרבעטן.) 

גאָפֿי (צו אַלעמען) -- נו, װוי נעפעלט אייך אַ כוצפּע? דאָס 
זיינען די רעזולטאַטן פון קלאַס-קאָלאַבעראַציע. אונזער באָס, מיס- 
טער מילער, און אונזער פאָרמאן, דװאָרקין, טאַנצן אַזױ שיין, ווייל 
מיסטער בענדער שפּילט זיי גוט אונטער. . . . 

מאָריס -- הערסט גאָסי, ווען איך בין ניט קיין באַװייבטער, 
װאָלט איד דיר אַ קוש נעטאָן אין דיין גאָלדענעם מויל. 

כייקין (הירזשעט) -- אויב אַזױ, על איך דאָס טאָן פאַר דיר. 

מאָריפֿ -- דו קענסט קושן דעם פאָרמאן אונטערן פּלײיצע . . . 

סערקע -- פונדעסטווענן זע איך ניט איין צו װאָס עס לוינט 
זיד צו רייסן מיטן פאָרמאַן,. אָט אַזױ אַרימער קען ווערן אַ טראָבל 
אוזן דערווייל פאַרלירט מען אַ טאָג אַרבעט. 

גאָפֿי -- פאַר אַ טאָג אַרבעט פאַרלירן אַרט דיד, און פאַר דיין 
לעבן, װאָס דו פּאַרלירסט אין שאַפּ, אַרט דיד גאָרניט. מיר דאַרפן 
די באַלעבאַטים אויסלערנען, צו פאַרשטיין, אַז יענע צייטן זיינען 
שוין פאַרביי -- -- 

פערקע -- שור מאַיק. איך דאַרף זיי לערנען. ווען איך 
וועל כאַסענע האָבן, האָב איך אים טיָף טייער אין דר'ערד מיטן שאַפּ. 

מאָריפ -- אָבער דו קלייבסט זיד שוין אַזױ פאַר די לעצטע 
5 יאָר כאַסענע צו האָבן, און װוי עס קומט צו אַ כאָסן, טפו (גיט אַ 
שפּיי אַפן אייזן). 

גאָפֿי -- און אַז דו װועסט אַפילע כאַסענע האָבן, דאַרפסטו 


0 6 = 


י.י" :טיא א רנ :2 גייט 
ר שי יש ראי א 
: : : : 


: פרע ניפפין 
.,,,,,,,,,,,,..,.,,ן 


אייר זעז, אַז דער באָס זאָל האָבן רעספּעקט פאַר דיין מאַן, און דייז 
מאַן זאָל האָבן אַ יוניאָן, װאָס זאָל אים באַשיצן קעגן עקספּלאטאַציע. 
פערקע -- איי שוד װאָרי. זאָל ער ווערן אַ פאָרמאַן, אָדער 


ט באָס. 
מערי (צעזינגט זיך) --"צי װילסטו עפשער האָבן אַ שוסטער 


פּאַר אַ מאַן?" 

(דװאָרקין קומט ארײ. מערי בלײבט שטיל, שפּײט אַרױס 
א שטיקל פּאָדים פון מויל. גאָסי נעמט זינגען אַ פּאָפּולערע רעװאָלו" 
ציאַנערע ליד. דװאָרקין גיט 8 בייזן בליק, כאַפּט אַ פּאַפּיר פון טיש 
אוו לויפט אַרױס.) 

כייקין (הירזשעט) -- אונזער פאָרמאַן איז עפּעם היינט נים 
מיט אַלעמען (נעמט אַ פאַרטיק אָפּגעפּרעסטן מאַנטל אַפו האַנט און 
גײט אַװעק אין צװוייטן אָפּטײלונג). 

מאָריס -- מיר דאַכט זיך, אַז עס שמעקט טאַקע מיט עפּעס, 
גאָסי, ‏ (צו גאַסין) איך האָב זייער מוירע, אַז דער פאָרמאַן זאָל 
אונז היינט ניט נעבן קייז רייז. (לאַכט). 

גאָסי -- מיינסט "אַרױס," ניט קיין "רייז." (אַלע לאַכן). 

סערקע -- זאָל ער אונז נאָר געבן אַרבעט, װעל איד שוין 
אויד זייז צופרירז. 

מאָריפ -- דו האָסט מוירע, אויב דער באָס װועט דיר ניט געבן 
קיין אַרבעט, װועט רי וועלט נייו נאַקעט? (גיט אַ שפּײ אַפו איזן). 

גאָסי -- און איד װאָלט שוין געװאָלט, אַז קיין זייכער זאָל 
ניט זיין פון קייז באַלעבאַטים. 

מערי -- פונדעסטוועגן, ווען ניט דער באָס, װאָלטן מיר געהאַט 
אַ קרענק װאָס צום עסן (בייסט אַפּ דעס פּאָדים און שפּײט אייס). 

גאָפֿי (אויפגערעגט) -- נאַרישע מערי, װאָס דו ביסט, די 
שאַפּ זויגט אַרױס דיין בלוט, דו אַרבעטסט אַזױ פיל יאָרן, און װאָס 
האָסטו פאַר דייז אַרבעט, אויסער די מאָנערע פּאַר סענטן, קוים אַף 
דעם לעבן צו דערהאַלטן. דן פּאַטערסט דאָ דיין בלוט, און פאַר" 
שמירסט דייז בלאַסז פּאַנים מיט אַביס? שמינקע. מ'האָט אייד איינ" 
געשמועסט, אַז דער באָס דערהאַלט אייך באַם לעבן. זעסט? (װײוס 
צום אַפּטײלונג װאו די מאַשינען געפינען זיך) וועז אַ מאַשיז ווערט 
צעבראַכז, פאַריכט איר דער באָס, אָבער ווען אַן אַרבעטער ווערט 
צעבראַכז, בייט מעז אים אויס אַף אַ נייע "האַנט." 

מאַריס -- אַ יוניאַן זאָל מען האָבז, און טאַסע אַ נוטע! 

כייקין (לויפט טריין אויפגערעגט) -- אַי, װאָס עס טוט זיך 
בא די אַפּערײיטאָרס. 

= יא װאָס איז נגעשען? (אַלע קוסו זיך איײן). 

כיײיקין -- די אַפּערײיטאָרס ווילן ניט פאָלגן דעם יוניאָן באַ- 


שלום ספ'האָט זיי נענעבן די פּיידע און אַרונטערנענומען דעם 
, שטעק-אָפּ" פאַר דיוס, שרייען זיי. 


= װאָס? דעם ,טשעק-אָף סיסטעם?" 
כייקין -- װאָס איז דער אונטערשייד, אַבי אַלֶע אַפּערײטאָרס 


פּראַטעסטירן. נעמאַכט יאַד אַכעס און נעמען ניט די נעלט. (לאַכט) 
עס װועט זיי העלפן קרעכצן. 


יי יי און מיר וועלן אויר ניט נעמען. 
מערי' -- רעד אין דיין נאָמען, ניט אין מיינעם. איך מוז 
היינט באַצאָלן רענט, ווייסטו? 
פערקע - איך װאַרט שוין פאַר די פּאַר דאָלער אַ נאַנצע װאָך. 
(צו גאָסין) און ואָס וועסטו טאָן, אַז די יוניאַן װועט אינגאַנצן 
אַרעסטן די פּאַר דאָלער? 
ף 
מאָריפ (שטעלט אַװעק דאָס איזן) - ווען די אַרבעטער זיינען 
פאַראייניקט, קענען זיי געבן אַ לעסן ניט נאָר די באַלעבאַטים אין 
שאַפּ, אי אויך די באַלעבאַטים אין דער יוניאָן 
ף : 
06 (צעקאכט זיך) -- אַז די יוניע באַשליסט, איז כאַשלאָסן 
- -- מיר זיינען די יוניאָן, און מיר האָבן צוריקגעוויזן. 
ן (לויפט אריין אויפגערעגט) -- מ'האָט שוין באַ אייך 


גענעבן פּיידע? (לויפט צו גאָסין, זאָגט) דו ווייסט, די ביוראָקראַטן 


נייען קענן באַשלוס פון די מיטגלידער. זיי האָבן נעאָרדערט אונזער 
= איינצופירן דעם , טשעק-אָף סיסטעם." אָבער עס וועט ניט ניין! 
= אַפּערײטאָרס האָבן באַשלאָסן ניט צו נעמען די פּיידע. מיר 
זיינען יוניאָן לייט און מיר וייסן אונזערע פליכטן. סיר צאָלן 


אַליין אונזער דיוס, און מיר ווילן ניט, אַז די באַלעבאַטים זאָלן ווערן 
אונזערע קאַלעקטאָרס פאַר דער יוניאָן. 


א יע יי : 
: = (שפּרינגט טַרוֹיס) -- אַ באַשלוס, איז אַ באַשלוס, ברודער. 
הערי -- די צייט איז אַװעק װאָס זיי, די ביוראַקראַטן, האָבן 


נעקענט אויסנוצן איין אַרבעטער קעגן צווייטן. דער פאַראייניקטער 
פראַנט האָט אונז אויפגעקלערט וי אַזױ אונזערע ביוראַקראַטן מאַכן 
באַשלוסן, און מיר וועלן די באַשלוסן אָפּשליסן! 


פה8יף 
כייקין -- זע נאָר, ער רעדט וי אַ נאַנצער לינקער. 


ס עם ליפצין 

הערי -- אַלַע ווייסן, אַז איך בין אַלעמאָל געווען אונטער 
דעם איינפלוס פון מיסטער בענדער. אָבער איצט זיינען מיינע 
אוינן נעעפנט, און אויב פאַרטיידיקן אַ יוניאָן פּרינציפּ מיינט זיין 
אַ לינקער, דאַן בין איך שטאָלץ גערופן צו ווערן לינקער. (רופף 
אויס צו אלעמען) ברידער און שוועסטער, נעמט ניט די פּיירע, מיר 
מוזן גלייד האָבן אַ שאַפּ מיטינג! 

גאָפֿי -- דער איינציקער וועג! דער באָס טאָר זיר ניט מישן 
אין אונזערע יוניאָןדגעשעפטן. (הײבט זיך אויף, לויפט צו צן די 
פּרעסער, דערנאָך צו די אַנדערע אַרבעטער) נעמט ניט די וויירזשעס, 
אויב איר קריגט ניט אין פול. נעמט ניט! 

סערקע -- איך מוז האָבן דאָס געלט. 

מערי -- איך קען ניט װאַרטן. 

ואַלע אַרבעטער װײזן אויפרעגונג. טײנען צוװישן זיך. אַפּעז 
רײטאַר זאָגט װאָס גאַסין אַפן אויער, גײט אַװעק אין זיין אָפּטײלונג. 
גאסי זעצט זיך אַרבעטן.) 

מאָריפ (שפּייט אַפן אייזן) -- זיי גייען שוין צו ווייט. אָבער 
איצט זיינען מיר בעקויעד צו זאָנן: סטאַפּ! (גיט אַ קלאַפּ דעס אײז). 

כייקין -- איך בין אַ מענטש, אַז איך שווייג, שווייג איך. 
אָבער אַז עס קומט צו רעדן = -- -- 

מאָריפ (פּאַלט אים אַרין אין דִי רייד) -- רעדסטו מיטן פאָר- 
מאַן אין סאַלון. (אַלע צעלאַכו זיך). 

כייקין -- װאָס מיינט איר ניט פאָלנן אַ יוניע? 

מאָריפֿ -- היינט װעט דער ביזנעס-אַגענט הייסן דעם באָס 
אונז אַרונטערנעמען די דיוס און מאָרגן -- -- -- 

גאָפֿי (פאַלט אַריין אין די רייד) -- און מאָרגן װעט דער באָס 
בעטזן דעם ביזנעס-אַגענט אונז אַרונטערנעמען פון די וויידזשעס. 

כייקין -- מיסטער בענדער װועט עני טיים פייטן פאַר אונז. 

מאָריפֿ -- יע, איך גלייב אים, װוי דיר און דיר, וי דיין ,פאָר- 
ווערטס". (גיט אַ שפּײ אַפן אייזן). 

(עס הערט זיך טומל אין דעם אַפּערײטאָרס אָפּטײלונג. בוב' 
האַלטערן קומט אַרין מיט אַ פּעקל קאַנװערטן אין האנט, פּאַנגט אֶן 
טײט: דעם ערשטן מאָריסן, דעם צװײטן כייקינען. מאָריס באַ- 
טראַכט דעם קאַנטװערט א קוקט צו גאַסץן, װאָס צו טאן. כיקיג 
כאַפּט אַף גיך און לײגט אַריין דעם קאַנװערט מיטן געלט אין טיש. 
סעסטל פון זײן טיש. די בוכהאַלטערן דערלאַנגט די קאָנװערטן צן 

די אַנדערע מענער און פרויען באַם טיש. אַלע האַלטן די קאָגװערטן 
אין האַנט און קוקן צעשראַָקו צו גאָסין). 

נאָפֿי (רעכנט גיך צווויף די סומע און גיט מיט קאָס אַ װאָרף 
צוריק דעם קאַנװערט) -- איך האָב לעצטע װאָך געאַרבעט 82 שאָ 
און פאַר דעם וװוי? איך קריגן באַצאָלט. קיינער קען ניט צעטיילן 
מיינע וויידזשעס, און זאָלן זיך די באַלעבאַטים ווייניקער זאָרגן פאַר 
אונזער יוניאַן. 

מאָריפ -- מיסטער דװאָרקין וויל ווערן מענעדזשער פון אונזער 
יוניאָן. 

(בוכהאַלטערן בײגט זיך אײין אויפצוהײבן דעם קאַנװערט. 
אױיך מאָריס גיט אַ װאָרף דעם קאַגװערט, און אַזױ די איבעריקעי 
ארבעטער. מערי און סערקע קוסן אַף די קאָנװערטן, װײסן גִיט 
װאָס צו טאַן. בוכהאַלטערן קלײבט צװאַמען די קאָנװערטן, שטײט 
צעשראַקן און צילט זײ איבער.) 

גאָפֿי (אַפּעלירט) -- סערקע, מערי, ווילט איר, אַז אונזער באָס 
זאל נאָר מער טרעטן אַף אונז? זיינען פּרינציפּן פאַר אייך גאָרניט 
ווערט? פאַרװאָס זאָלט איר נאָכפאָלנן דעם צװי-פּאַנימדיקן און 
ניט דעם מוטיקן פּאָנים פון די רעװאָלוציאָנערע אַרבעטער? 

(סערקע אוו מערי טראָגן צו, גיט װילנדיק, די קאַנװערטן צו 
דער בוכהאַלטערן. דערלאַנגען דאָס איר אין האַגט.) 

מאָריפֿ (װייזט אַף כייקיגען) -- דאָס איז דער זייל פון די 
ביוראַקראַטן, (שפּײט אַפן טײיזן). 

כייקין -- איך טו וי דער , פאָרווערטס" זאָגט: ,שטעקאָפּ 
סיסטעם" איז גוט פאַר דער יוניע, און דאַטסאָל, 

(דװאָרקין ליפּט אַרײן אויפגערעגט.) 

גאָפֿי (שטעלט זיך אויף) -- מיסטער דװאָרקין, איך לאָז אייך 
וויסן אין נאָמען פון מיין דעפּאַרטמענט, אויב איר גיט ניט די אַר- 
בעטער זייער פּיידע אין פול, װועט מען נאָך דינער ניט אַרבעטן. 

דװאָרקין (מיט כוצפּע) -- איך וי? וויסן, ער ס'איז די 
יוניאָז, דו, צי דער ביזנעס-אַנענט, מיסטער בענדער? אב דו 
וועסט האָבן אַ גרויס מויל, װעט דיך מיסטער בענדער אינגאַנצן 
אַרונטערנעמען פון שאַפּ. 

אַלע (שפּרינגען אויף) -- און מיר װעלן אַלֵיין גיין. 

דװאָרקין (רעדט װײכער) -- אַז צו װאָס דאַרף איד זיך אינ- 
נאַנצן קרינן מיט אייך? איך װויל טאָן אַ טויווע אייער יוניאָן, איר 

ווילט ניט? רוף איך אָפּ מיסטער בענדער און זאָל ער אייך געבן 
אַ לעסן אין יוניאַניזם. (גײטס טַרויס אָפּרופן). 

גאָפֿי -- מיר ועלן נאָר זען װער וועמען װעט געבן אַ לעסן, 
װאָס עס מיינט יוניאָניזם. דערווייל נייען מיר עסן. (קוסט אַפן זייגער). 

(עס דערהערט זיך אַ פײף אין דעם אַפּערײטאָרס אָפּטײלונג. 
גאַסי גיט אַ מאַך מיט דער האַנט גיט מער צו אַרבעטן. אַלע שטעלו 
זיך טױף טון טוען זיך אַן) 

מערי (זינגט גײיענדיס) -- ,און קיין געלט אין אַלץ ניטא " 

גאָפֿי (גייענדיק מיט די אַנדערע פרויען) -- עסט אָפּ און קומט 
גלייך אַרױף. מיר װעלן נאָר עפשער דאַרפן באַלר האָבן אַ שאַפ- 
מיטינג. 


(גאָסי און די שנדערע פרויען גײען אַרױס. די מענער ברענגען 
פּעטסלעך שפּײן צן דעם פרעסער סיש, זעבן זיך עסן. הערי אוו 
אַנדערע אַפּערײטאָרס קומען אויך אַרין מיט פעקלעך שפּייז. זעצן 
זיך אֵרום טִיש.) 

הערי (עסנדיק) -- לעצטנס איז געװאָרן שרעקלעד צו אַרבעטן. 
מיסטער דװאַרקיז ווערט ווילדער פון טאָג צו טאָג. נאָר ס'איז קיין 
וואונדער ניט. ער האָט שוין לאַנג פאַרגעסן װאָס עס מיינט סטרייק. 


אַרבעטן איצט אין אונזער אָפּטײלונג איז געפערלעך. די שאַפּ איז 
אַ געהענעם. 

פאָריפ -- אויך באַ אונז איז ניט בעסער, 

כייקין (ציניש) -- אַרבעט האָסטו, פּיידע קרינסטו, רייב, הערי. 

דװאָרקין (קומט אַריין. װענדעס זיך אַרום טיש) -- וער 
פוז אייד ווי? אַרײינגײן צו אַ מיניען אין אִפיס? איך האָב היינט 
יאַרצייט נאָר מיין טאַטן. 

מאָריפ -- איך האָב שוין אָפּגעדאַװנט!... און װעאַל קולאָם, 
אויב איך קען זיצן באַ אייך אין געהענעם אַה דער וועלט, מעג דיין 
טאַטע זיצן אין געהענעם אַףּ יענער וועלט. (דװאָרקין קוקט אַף 
אים ביין). 

כייקין (פּאַסט אַרין אַ פול מױל מיט שפּײז) -- מיסטער 
דװאַרקין, לאָמיר גיין פאַרדינען אַ מיצווע. (הײיבט זיך אויף). 

הערי -- און איד װויל פאַרדינען א װאָך וויידזשעס. (דוארסיז 
אוו כייקין אֶפ). 

מאָריפ -- ס'איז איצט שווער צו עקזיסטירן. שפּיין אין 
הימל הויר און די פאַרדינסטן טיף אין דר'ערר. 

הערי -- איזי דערציילט מיר היינט, אַז אויסער דעם, װאָס 
ער אַרבעט דאַ אין שאַפּ, אַרבעט ער שאַבעס אין אַ קלינינג סטאָר 
אוז זונטיק אַלס סיילסמאַן, און צו מאַכן אַ לעבן, מוז זיין פרוי אים 
סופּאַרטן,. (אַלע צעלשכן זיך). 


מאָריפ -- און פון הערשלען האָסטו נעהערט? 

אַלע -- װאָס איז שוין? 

מאָריפ -- פיר װאָכן האָט ער נעשפּאָרט אַלֶע טאָג פון עסן, 
פוז קאַרפעיר, און געקליבן זיד צו קויפן אַ פּאַר נייע הויזן. ענדלעך 
האָט ער צונויפגעקליבן דריי טאָלער. רעדן אים איין די כעוורע צו 
נעמען אַ האַנט אין פּויקער, װעט ער מיט די דריי טאָלער מאַכן 
אַף אַ סוט. 

אַלע -- נו? 


מאָריפ -- װאָס פרענט איר, עס האָט ניט גענומען קיין שאַ 
און ער האָט פאַרלוירן די הויזן. (װידער געלעכטער). 


הערי -- װאָס טויגן די שפּאַסן. די פראַנע איז, װאָס בלייבט 
צו טאַן נאָר דינער? די פּיידע האָט קיינער ניט גענומען. אַלַע 
האָבן געװואַרפן צוריק. קיינער װוי? ניט דעם באָס פאַר א דיוס 
קאַלעקטאָר. 

מאָריפ -- כייקין האָט שוין גראַדע יע גענומען. 

הערי -- ווער, דער אונטערפּרעסער? 

מאָריפֿ -- ניין, דער אונטערלעקער. ער האָט געמיינט איך 
זע ניט, האָט ער געכאַפּט דאָס געלט און אַריינגעװאָרפן צו זיך אין 
דראַר. 

(איינער פן די װאָס זיצן אַרום, עפנט דעס טיש סעסטל, געפיוט 
דעם קאַנװערט. געמם טַרויס און וויזט.) 

הערי -- גיב נאַר אַהער זיין פּיידע. (נעמט דעם קאנװערט איו 
האַנט, קוקט אים אַרוס) זעט נאָר, מאָריס, אַזעלכע גרויסע וויירזשעס 
קרינט איר? 

מאָריפֿ -- איד קריג דאָס אייגענע װוי ער, 29 דאַלער, 

הערי -- אָבער דאַ זע איד 20 דאָלער, ניט קיין 99. 

מאָריפ -- אַזױ נאָר? איצט פאַרשטיי איך פאַרװאָס ער 
טראַגט אונטער מעסירעלעך, יאָנט מיר אַרױס די נעשאַמע און 
שרייט אַלע מאָל, אַז פרויען דאַרפן אַרבעטן פאַר אַ העלפט. אַ ריעך 
אין זייז טאַטנס זון אַריין, אַ לעקער, אַ כניפעניק. נאָר װאָס איז 

דער וואונדער? זיין "פּאַרווערטס" האָט אים אַזױ געלערנט: פּאַראַט, 
פאַרקויף און מאַך אַ דאָלער. 

הערי -- אויב איר וװועט שווייגן, װוע? איך אים אונטערשפּילן 
אַ שטיק?, װעט ער מיד האָבן צו געדענקען. אַזאַ מיעסער נעפעש. 
אָבער נאָר שאַ. (ער עפגט דעם סאָגװערט, נעמט אַרױס אַכט דאָלער 
אוו פאַרקלעפט צוריק. ער שרײבט אָן אַפּן קאָנװערט 22) אויב ער 
זאָגט, אַז ער נעמט נאָר 22 דאָלער, טאָ זאָל זַיין 22. 

(עס טוט א קלינג די טיר,. פרידע, אַ גײע "האַנט" קומט אַרױף 
צו דער ארבעט. אַלע קוקן צו איר. דװאָרסין און כייקן קומען 
אריין. דװארקין גייט צו דער מײדל, כיקין צום טיש.) 

כייקין (שטשירעט די ציינער) -- נו, װאָס צו גאָט איז צו גאָט 
און װאָס צום -- -- -- 

הערי -- און װאָס צום פאָרמאַן איז צום פאָרמאַן. 

כייקין -- אַז מ'דאַװונט טאַקע מינכע, עסט זידך בעסער (עפּנט 
דאָס טיש-קעסטל אַרױסצונעמען די שפּײז. כאַפּט אַרין דעם קאָגי 
װערט אין קעשענע, און נעמט שלינגען אַף גיך. די אַנדערע אַרום 
סױדען זיך און לאַכן). 

דװאָרקין (צו דער נײער "האַנטי) -- איר באַלאַנגט צו אַ 
יוניאָן? 

פרידא (מאַכט זיך טּאַמעװאַטע) -- צו װאָס דאַרף איך אַ 
יװוניאַן? איך סון באַלאַנגען? 

דװאָרקין -- װוי איז אייער נאָמען? 

פרידא -- פרידא. 

דװאָרקין -- װאָס טוט אייער טאַטע? 

פרידא -- אַ שאַמעס אין אַ שול. 

דװאָרקין -- אַרבעטסט שאַבעס? 

פרידא -- ניין, זאָל גאָט היטן,.- מיין מאַמע װאָלט פון קייווער 
אַרױיסגעשפּרונגען. (אַלע אַרום טיש לײגן צו אַן אױער צו הערן די 
פרטגעס). 

דװאָרקין -- ביסטו אַמאָל געווען אין ,, קעמפּ ניטגעדייגעט?" 

פרידא -- איך האָב פּלענטע דייגעס. ווער קען פאָרן ניט 
דייגען? 

דװאָרקין -- וועלכע צייטונג לייענסטו? 

פרידא -- די , ניוס" און דער טאַטע דעם , פאָרווערטס". 


פאַראייגיסטער פראָנט וד 


דװאָרקין -- סיט דאַון טו װאָרק. קום, טו זיך איבער. (ער 


גײט איר װײזן װאו זיך אױסטוטאָן. זײ גײען בײדע טרויס אין דעם 
אפּערײטאַרס אָפּטײלונג). 


כייקין -- איר זעט שוין וי דער "פאָרווערטס" העלפט די 
אַרבעטער, װוי זי האָט נאָר געזאַנט: "פאָרווערטס", זאָגט ער: סיט 
דאָון טו װאָרק. (לאַכט). 


הערי -- אַ בראָד צו דיר מיט דיין צייטונג. קיין וואונדער 
ניט, װאָס מיט יעדן טאָנ ווערסטו אַ גרעסערער פערד. 


מאָריפֿ -- איר האָט געהערט װאָס מיט אים האָט פּאַסירט 
אַנומעלטן? כייקין האָט אַמאָל געפונען אַ דאָלער צופי? אין זיין 
פּיידע, ווען ער האָט געאַרבעט באַ גראָסמאַנען. לויפט ער גליך 
צו צום באָס און גיט דאָס צוריק. זאָגט אים דער באָס, אַזױ װוי ער 
איז אַ גנוטער שקלאַף, און ער קלייבט זיך אים געבן אַ רייז, טאָ זאָל 
ער נעמען דעם דאַלער און ער וועט אַזױ קריגן איצט אַלע ואַך א 
דאַלער מער. אַנומעלטן וויל כייקין קרינן פינף דאָלער אַ ריין באַ 
דװאַרקינען, גייט ער צו און זאָנט דװאָרקינען, אַז ער האָט געפונען 
איבעריקע פינף דאָלער אין דער פּיידע. 

אַלע -- נו?? 

מאָריפ -- װאָס פרעגט איר? סיסטער דװאָרקין האָט צוגע- 
נומעז די פינף דאָלער און האָט אים אַ קלאַפּ געטאָן אין פּלײיצע: 
יו אַר אַ ‏ דזשענטלמען. 

כייקין (מיט אַ פולן מויל מיט שפּײיז) -- ער האָט מיר אָבער 
דערנאָד צוריקגעגעבן. 

הערי -- וויפי? קריגסטו איצט אַ װאָך, כייקין? 

כייקין -- װאָס הייסט, אַזויפי? וויפי? מאָריס. 

(ער נעמט אַרױס דעם קאַנװערט פֿאַר זיך אַ קוק צו טאן און- 
מערן טיש. ער דערזעסט דעם גומער 22. ער װערט פארביטערט 
או פאַנגט זיך אֵן צו װערגן. אַלע לויפן צו, קלאַפּן אים אין פּלײצע. 
די שפּייז שפּריצט אִים פון מויל פון טויפרעגונג. די פרויען שרבעטער 
סומען אַרױף פון מיטיטס, צװישן זײ סערקע, מערי, גאָסי, פרידא די 
נייע "האַנט" קומט ארין אין פאַרטוך פאַרטיק צו אַרבעטן) 

גאָפֿי (קוסט אַף כייקינען) -- װאָס אין דאָ נעשען?! װאָס 
ווערגט ער זיך? 

הערי -- אַ קעדושע האָט זיך אים געשטעלט אין האַלדז. 


ס עם ליפצין 

(כייקין לויפט אַװעק אין אַ װינקעלע, געמט צײלן פּאַר זיך די 

געלט. לויפט טֵרוס אױיפּגעקאַכט. גאָסי שטעלט זיך מיט א זײט לעבן 
פרידאן און פרעגט עפֿעס אין דער שטיל.) 


פרידא -- עס וועט זיין אַלרייט. איך בין דעם ,קוועסטשאַ- 
נער" מיט ,נאָטס הילף" דורכגענאַננען. 

גאָפֿי -- זיי וויסן, אַז איד קען דיד ניט. (גיט איר אַ קויפ). 

פרידא -- נעוויס. וי קום איך צו לינקע? (בײדע לאַכן 
אי זיך). 

כייקין (גיט אַ קלאַפּ אין טיש) -- איך זאָג, אַז מיר דאַרפן 
ניט אַרבעטן נאָך דינער. װאָס איז מיסטער דװאָרקינס ביזנעס צו 
דעם ,שטעק-אָפּ סיסטעם"? פיר דאַרפן סטרייקן, דאַרפן מיר. 

גאָפֿי -- װאָס איז דאָס? 

הערי -- אויב כייקין זאָנט, איז פאַראַן גענונ אורזאַכן פאַר 
דעם. 

כייקין -- איינמאָל פאַר אַלֶע מאָל דאַרפן מיר וויסן צי איז 
די יוניע פאַר אונז, צי פאַר אונזער באָס. מיר מוזן -- -- 

(עס קומען אַרײן דװאָרקין מיט. מיסטער בענדער אין שאַפ.) 

מאָריפֿ -- װאָס מוזן מיר? 

(בייקין לויפט צו און דערלאַנגט בענדערן אַ שאָלעס אַלײכעם.) 

הערי -- האָסט דאָך איצט געזאָגט, אַז די יוניאָן איז פאַר די 
באַסעס, און דאַ שטופּסטו אים אַריין דיין לאַפּע? 

כייקין (מיט כניפע) -- זאָל דאָס מיר זיין, װאָס איך ווינטש 
אים, אָבער גאָר ניט, װאָס ניט ריכטיק איז ניט ריכטיק. 

דװאָרקין (אויפגערעגט) -- װאָס, דו באַקלאָגסט זיך שוין 
אויך? (כיקין רוקט זיך אַװעס). 

גאָפֿי (קומט צו בראַו) -- װאָס טויג אונז זיינע קלאגן, און 
יענעמס קלאנןז. מיסטער בענדער, זייט וויסן, אויב מיר קריגן ניט 
אונזערע וויידזשעס, לויט דער צייט, װאָס מיר האָבן געאַרבעט, זעצן 
מיר זיד ניט צו די טישן. מיר ווילן נלייר האָבן אַ שאַפּ מיטינג. 

מיפטער בענדער - זינט ווען האָסטו דאָס געקראָגן אַזאַ 
נרויס מויל? די יוניאָן האָט איינגעפירט דעם "טשעק-אָף סיסטעם" 
און דער באָס איז אינסטרואירט געװאָרן דאָס אַרונטערצונעמען, און 
ווער עס נלייכט ניט, קען ניין פון שאַפּ. (װײזט צום טיר). 

אַלע -- נייען מיר אַלע. (צו דװאָרקינען) באַצאָלט אונז די 

וויירזשעס. סיר וילן ניט אַרבעטן פאַר אייך. (סערסע און מערי 
שטײיעו צעטומלט). 

מיסטער כענדער -- אויב איר וועט האָבן גרויסע מיילער 
וועט מען אייך איננאַנצן אַרױסװאַרפן פון דער יוניאָן. הערט, אויב 
דער באָס ווי? זיין אַזױ פיין און העלפן דער יוניאָן, קומען די יוניאָן 
ברעכער און ווילן שטערן. 


הערי -- איר װועט האָבן אַ צו גרויסן דזשאַב. אַסאַך גרינגער 
וועט זיין פאַר אייך זיד אַרױסצואװאַרפן פון די יוניאָן ביזנעס. מיר 
זיינען ניט קיין ברעכער. מיר האָבן געשאַפן אַ פאַרייניקטן פראַנט 
פון דער רענק און פיי? צו שטאַרקן די יוניאָן. (רעדט שטיל צו די 
ארבעטער), 


מיפטער בענדער (לאַכט סאַרקאַסטיש) -- איך האָב די יוניאָן 
נגעבויט און איך װוע? בלייבן אין איר, און איר מיט אייער פאַרייניקטן 
פראַנט כאַדכאַיכאַ! (צעלאַכט זיך ציניש). 


מאַריפ -- אויב אַזױ, האָט איר בעסער געדאַרפט בויען א 
פּריזן. | 

גאָפֿי (מיט סאַרקאַום) -- מאַנטיק אַ טעקס, דינסטיק ווערט 
פּונקט 8 יאָר מיט 13 טעג וי דער ביזנעס אַגענט האָט כאַסענע גע- 
האָט -- אים קויפן אַ פּרעזענט; מיטװאָד, זיין ווייב איז נעלענן גע- 
װאַרן -- טראָגן אים בלומען; דאַנערשטיק, דער מענעדזשער האָט 
געקראַנן אַ שװואַכע האַרץ און דאַרף פאָרן אין דער קאָנטרי -- ניב 
אים אַ טשעק; פרייטיק, אַ פַּאָר טיקעטלעך צו אַ באַנקעט פאַר דער 
,גנוטער" אַרבעט . . . פאַרשטייט זיך, אַז דיוס פּאַסט שוין ניט צו 
בעטן, װויל מען מאַכן די באַלעבאַטים פאַר דיוס קאָלעקטאָרס. 

מאָריפ -- אַז צו װאָס די גאַנצע קונצן? רולס קענט איר דאָך 
מאַכן. סאַכט אַ רול, אַז דער באָס זאָל אייד נעבן די פּיידע, נעמט 
אַרונטער פאַר אַלְץ װאָס איר ווילט, און װאָס עס וועט בלייבן פון 
אונזער פּיידע, וועט איר אונז דאַן ברענגען דאָס איבעריקע . . . װאָס 
דאַרפט איר אַלע טאָג רייסז צוביסלער? 

מיפטער בענדער (אויפגערעגט) -- אָט די רייד וועלן אייך 
קאַסטן באַ דער גריוונס באָרד 10 דאָלער. 

מאָריפ -- אויב אַזױ װעט איר מאַכן צוויי רעדעס פאַר פופצן, 
וויי? איך ווי?ל אייך זאָגן נאָר װאָס, אַז אייך פּאַסט ניכער צו זיין אַן 
אַסיסטענט צו דװאָרקינען וי אַ פאַרטרעטער פון אַ יוניאָן. 


אלש :2 ח- :56:36: י-:יפגש :8 ;יי 


.ריעק 


יוג ימע אגאנאבט- שאאעועטכ: אלש ריט עוגמלק:-:: 


ס עם ליפּצין 

כייקין (שמיל צו אַ צװײטן אַרבעטער) -- דאָס איז רייד, 

ספערקע -- מ'דאַרף כאַסענע האָבן מיט אַן אַלמען, אַבי פּאָטער 
ווערן פון שאַפּ. (שושקעט זיך מיט מערי). 

מיסטער בענדער (טייטלט מיט אַ בלייפעדער) -- איך אַרדער 
אייד גלייד זיר שטעלן צו דער אַרבעט, ווען ניט פאַרלירט איר דאָס 
רעכט אַף דעם שאַפּ, און די יוניאָן וועט שיקן אַנדערע אַף אייער פּלאַץ. 

(כייסץ רוסט זיך צום פּרעס אײז.) 

דװאָרקין -- טאַקע, נו, איך װויל טאָן דער יוניאָן אַ טויווע, 
דערוויי? דאַרף איך נאָר ליידן. 

הערי -- אויב מיר אַרבעטן, ווילן מיר קריגן באַצאָלט. 

גאָפֿי (צו בענדערן) -- שרעקט אונז ניט מיט דעם רעכט אַפן 
שאַפּ. איר וװועט אונזער פּלאַץ ניט פאַרנעמען. איר האָט שוין 
פּאַרגעסן וי צו האַלטן אַ שער און נאָד? אין האַנט, און די טויזנטער 
אַרבעטלאַזע וועלן אונזער פּלאַץ ניט פאַרנעמען, ווייל זיי האָבן אייר 
אַזױ ליב װוי מיר. 

מיסטער בענדער (באַפּט אַריס אַ פייפל) -- אַלע צו דער 
אַרבעט! נאָר זי קען ניט אַרבעטן מער דאָ אין שאַפּ. (װײזט אִף 
גאַסין) מיר וועלן אייד ווייזן אַ פאַרייניקטן פראַנט. היינט וויל מען 
דאָס ניט פאָלגן דער יוניאָן, מאָרגן אַן אַנדער זאַך. גענונ! 

(טַלע בלייבן שטיץ, נאַר כייקין יל אָנצינדן דעם איין. מאריס 
גיט אים ט קװעטש אַ גאַסן ספּאַנדזש אין פּאֲנִים אריין) 


הערי -- אָט, איר זעט װוער עס הערט זיך צו צו אייך, אָט די 
פאַרקויפטע נעשאַמע, וועלכער קריגט אָלֶע װאָר מיט אַכט דאָלער מער 
פאַר אים צו קענען אים טרייבן און מאַסערן אַף אונז פאַרן באָס. 


כייקין -- יו אַר עי לאַיער. איך קריג ניט מער וי 22 דאָלער, 
נאַ, זע. (כאַפּט טרוֹיס דעם קאַנװערט, װישט זיך מיט דער צוייטער 
האנט דאָס פּֿאֲנִים). 


הערי (נעמט אַרױס פטן קעשענע די איבעריקע געלט) -- נו, 
און די אַכט דאַלער ווילסטו ניט? 

פייקין (לױפּט צן צו דװאָרקענען) -- איר זעט שוין, װאָס 
דער מינכע האָט מיך היינט געקאָסט? זיי האָבן געפיקסט מיין ענװעלאָפּ. 

דװאָרקין (קוקט זיך ניט אום אַף אים) - אַלזאָ, מיסטער 
בענדער (כאַפּט אַרױיס דעם זייגער) ואָס וועט זיין דער סאָף? איך 
דאַרף די אַרבעט, די צייט נייט. 

מיפטער בענדער (קײיט דעם ציגאַר. קראַצט זיך די פּאַטעל: 
ניצע) -- אַלרייט, ניט זיי די פּיירע אין פול. עס ועט זיי טייער 
קאָסטן, (גיט אים די האַנט) מיר וועלן דאָס נאָך אויפנעמען באַם 
סטעף מיטיננ. (גײט צו רעדט מיט כייקינען). 

דװאָרקין (שרייט אויס צו דער צװייטער אָפּטײלונג פון שאַפּ) 
-- פלאָרענס, מאַך אויס די פּיידע פאַר אַלעמען אין פול. (צו די אַרי 
בעטער) נו, זעצט זיר צו דער אַרבעט. 

הערי' -- מיר זיינען נאָך ניט פאַרטיק. (נעמט אַרױס די 8 
דאַלער פון קעשענע) דאָס געלט מוז פון היינט און ווייטער צעטיילט 
ווערן צווישן ביידע פּרעסער. 

מאָריפ (צו כייקענען, שפּאַסנדיס) -- דער , שטעק-אָפּ סיסטעם" 
געפעלט מיר. (לֹאַכט). 

כייקין -- אויב אַזױ, װוע? איד סטרייקן, און דאַטסאָל. איך 
בין קעגן רעדאָקשאַנס. מיר האָבן אַ יוניע, האָבן מיר. 

מערי (לויפט צו, נעמט אָרום גאָסין) -- הערסט, פון היינט 
און ווייטער זינג איד נאָר דיינע לידלעך. 

פערקע -- איצט פאַרשטיי איך שוין. יו אַר ראַיט. (סלאַפּט 
גאַסין אין באַק). 

(דװאָרקין נעמט גוט-ברודעריש אַרוס בענַדערן. זי גײיען אַרױס.) 

הערי (באַגייסטערט) -- ברידער, איך פי? איצט -- -- 

מערי (שלאַגט אים איבער) -- שוועסטער זיינען אויד דאָ. 

הערי' -- גערעכט, שוועסטער און ברידער, מיר האָבן היינט 
דעמאַנסטרירט דעם קויעך פון אַ פאַרייניקטן פראַנט. עס איז גוט . . . 

גאָפֿי (גיט אים די האַנט) -- מיט פאַרייניקטע קויכעס קעגן 
פאַשיזם, קענן קאַפּיטאַליזם, פאַר אַ בעסערע וועלט. (אַלע אַפּלאָדירן). 

כייקין (בורטשעט צו זיך) -- שיינע רעװאַלוציאַנערן, מאַכן 
מיר אַ רעדאַקשאָן, און דאַטסאָל, 

הערי (נעמט אַרױס דאָס פייפל, צו גאָסין) -- נו, אַ נוטן פייף, 
אַףּ די פאַרעטער און פּאַראַזיטן. 

(גאָסי געמט אויך אַרויס דאָס פייפל, ביידע טוען אַ פײיף. אַלע 
נעמען שפּאַנען, װי מושטירטע, צו זײערע פּלעצער. מערי צעזינגט 
זיך מיט אַ רעװאַלוציאָנערע ליד, װאָס גאָסי זינגט אֶפטּ אין שאַפֿ. 
גאַסי און הערי שטיען בראַו, מיט די פייפלעך אין מויל). 

